

1. എക്സൈസ് സർക്കിൾ ഓഫീസ് ഹോസ്ദുർഗ്.
2. എക്സൈസ് സർക്കിൾ ഓഫീസ്, കാസർഗോഡ്.
3. എക്സൈസ് സർക്കിൾ ഓഫീസ്, വെള്ളരിക്കുണ്ട്.

(ബി) മഞ്ചേശ്വരം താലൂക്കിൽ എക്സൈസ് സർക്കിൾ ഓഫീസ് തുടങ്ങുന്നതിന് നടപടി സ്വീകരിക്കുമോ;

&

(സി) കർണാടകയുടെ അതിർത്തി പ്രദേശം എന്ന പരിഗണനയിൽ പ്രസ്തുത ഓഫീസ് ഈ വർഷം തന്നെ അനുവദിക്കുന്നതിന് നടപടി സ്വീകരിക്കുമോ?

ഇക്കാര്യം സർക്കാർ അനുഭാവപൂർവ്വം പരിഗണിച്ചുവരുന്നു.

(ഡി) അബ്കാരി കേസുകളിൽ പിടിച്ചെടുത്ത വാഹനങ്ങൾ സൂക്ഷിക്കുന്നതിന് കമ്പള എക്സൈസ് റെയ്ഞ്ച് പരിധിയിൽ ഡബിംഗ് യാർഡ് നിർമ്മിക്കുവാൻ ഭരണാനുമതി നൽകിയിട്ടുണ്ടോ; വിശദമാക്കാമോ?

ഉണ്ട്. കമ്പള എക്സൈസ് റേഞ്ച് ഓഫീസിന്റെ പരിധിയിലുള്ള കോയിപ്പടി വില്ലേജിലെ സർവ്വേ നമ്പർ 378/15-ൽപ്പെട്ട ഒരേക്കർ സ്ഥലത്ത് ചുറ്റുമതിൽ, ഗാർഡ് റൂം എന്നിവ നിർമ്മിക്കുന്നതിന് 23 ലക്ഷം രൂപയുടെ ഭരണാനുമതി നൽകിയിട്ടുണ്ട്.

#### **ബിവറേജസ് ഔട്ട്ലെറ്റുകളിലെ എക്സൈസ് ജീവനക്കാർ**

421 (5146) ശ്രീ. പ്രമോദ് നാരായൺ : താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ബിവറേജസ് കോർപ്പറേഷൻ ഔട്ട്ലെറ്റുകളിലെ തിരക്ക് നിയന്ത്രിക്കാൻ എക്സൈസ് വകുപ്പിൽ നിന്നും ജീവനക്കാരെ നിയോഗിക്കാൻ പ്രത്യേക തീരുമാനമെടുത്തിരുന്നോ; എങ്കിൽ എന്നുമുതലാണ് ഈ തീരുമാനം പ്രാബല്യത്തിൽ വന്നതെന്നും എത്ര ഉദ്യോഗസ്ഥരെയാണ് ഇത്തരത്തിൽ നിയോഗിച്ചിട്ടുള്ളതെന്നും വെളിപ്പെടുത്താമോ?

തീരുമാനമെടുത്തിരുന്നു. 2-7-2021 മുതൽ സംസ്ഥാനത്തെ FL-1 വിദേശമദ്യ ചില്ലറ വില്പന ശാലകളിൽ എക്സൈസ് ഉദ്യോഗസ്ഥരെ തിരക്ക് നിയന്ത്രിക്കുന്നതിനായി നിയോഗിച്ചിട്ടുള്ളതാണ്.

(ബി) ഇത്തരത്തിൽ ഉദ്യോഗസ്ഥരെ നിയമിച്ചത് എക്സൈസ് വകുപ്പിന്റെ പ്രവർത്തനത്തെ പ്രതികൂലമായി ബാധിച്ചിട്ടുണ്ടോ; ഉണ്ടെങ്കിൽ വിശദാംശങ്ങൾ ലഭ്യമാക്കാമോ?

എക്സൈസ് വകുപ്പിന്റെ ദൈനംദിന പ്രവർത്തനങ്ങളെ പ്രതികൂലമായി ബാധിക്കാത്ത രീതിയിലാണ് FL-1 വിദേശമദ്യ ചില്ലറവില്പനശാലകളിൽ തിരക്ക് നിയന്ത്രിക്കുന്നതിന് എക്സൈസ് ഉദ്യോഗസ്ഥരെ നിയോഗിച്ചിട്ടുള്ളത്.

(സി) ബാറ്റുകൾ തുറക്കുന്ന സാഹചര്യത്തിൽ ബിവറേജസ് ഔട്ട്ലെറ്റുകളിൽ തിരക്ക് കറയും എന്നതിനാൽ ഇവരെ തിരികെ ഡ്യൂട്ടിയിൽ പ്രവേശിപ്പിക്കാൻ നടപടി സ്വീകരിക്കുമോ; വിശദാംശങ്ങൾ ലഭ്യമാക്കാമോ?

ചില്ലറ വിൽപ്പന ശാലകളിലെ തിരക്ക് പൂർണ്ണമായും ഒഴിവാക്കി കോവിഡ്-19 മാനദണ്ഡങ്ങൾ പാലിച്ച് മദ്യം വിതരണം ചെയ്യാനുള്ള സാഹചര്യം ഉണ്ടാകുന്ന മുറയ്ക്ക് FL-1 വിദേശമദ്യ ചില്ലറ വിൽപ്പന ശാലകളിലെ തിരക്ക് നിയന്ത്രിക്കുന്നതിന് എക്സൈസ് ഉദ്യോഗസ്ഥരെ നിയോഗിച്ചു നടപടി പുനഃപരിശോധിക്കുന്നതാണ്.

**വിദ്യാർത്ഥികളുടെ ഇടയിലെ ലഹരി ഉപയോഗം തടയുന്നതിന് നടപടി**

422 (5147) ശ്രീ. പി. ടി. എ. റഹീം :

ശ്രീ. കെ. യു. ജനീഷ് കുമാർ :

ശ്രീമതി ഒ. എസ്. അംബിക :

ശ്രീ. കെ. കെ. രാമചന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കോവിഡ് സാഹചര്യത്തിൽ സംസ്ഥാനത്തേക്ക് കഞ്ചാവ് ഉൾപ്പെടെയുള്ള ലഹരി വസ്തുക്കൾ കടത്തിക്കൊണ്ടുവരാൻ ആസൂത്രിത നീക്കങ്ങൾ ഉണ്ടാകാൻ സാധ്യതയുള്ളതിനാൽ ഇതിന് തടയിടാൻ എന്തെല്ലാം ഇടപെടലുകളാണ് എക്സൈസ് സേന നടത്തിവരുന്നത്; അറിയിക്കാമോ?

അന്യസംസ്ഥാനങ്ങളിൽനിന്ന് കേരളത്തിലേക്കുള്ള ലഹരി വസ്തുക്കളുടെ ഒഴുക്ക് തടയുന്നതിനായി ചെക്ക് പോസ്റ്റുകളിൽ പരിശോധന കർശനമാക്കുകയും ബോർഡർ പട്ടോളിംഗും, വാഹന പരിശോധനയും കൂടുതൽ കാര്യക്ഷമമാക്കുകയും ചെയ്തിട്ടുണ്ട്. ഫീൽഡ് യൂണിറ്റിലെ വിവിധ ഓഫീസുകളിൽ നിന്ന് ലഭ്യമാകുന്ന രഹസ്യവിവരങ്ങളുടെ അടിസ്ഥാനത്തിൽ കേസുകൾ കണ്ടെടുത്തും, സ്ഥിരം കുറ്റവാളികളെ നിരീക്ഷിച്ചും, എൻഫോഴ്സ്മെന്റ് പ്രവർത്തനങ്ങൾ ശക്തിപ്പെടുത്തുകയും ചെയ്യുന്നു.

(ബി) വിദ്യാർത്ഥികളുടെ ഇടയിലെ ലഹരി ഉപയോഗം തടയുന്നതിനായി വിദ്യാലയങ്ങളിൽ കഴിഞ്ഞ സർക്കാർ രൂപീകരിച്ച ലഹരി വിരുദ്ധ ക്ലബ്ബുകളുടെ പ്രവർത്തനം കൂടുതൽ കാര്യക്ഷമമാക്കാൻ ഈ സർക്കാർ നടപടി സ്വീകരിക്കുമോ?

സ്വീകരിക്കുന്നതാണ്.

(സി) ചികിത്സയും പുനരധിവാസവും ഉൾപ്പെടുത്തി ആധുനിക നിലവാരത്തിലുള്ള ഡീ അഡിക്ഷൻ സെന്ററുകൾ സ്ഥാപിക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

സംസ്ഥാനത്ത് 14 ജില്ലകളിലും വിമുക്തി ഡീ-അഡിക്ഷൻ സെന്ററുകൾ പ്രവർത്തിച്ചുവരുന്നു. തിരുവനന്തപുരം, കോഴിക്കോട്, എറണാകുളം എന്നീ മേഖലകളിലായി സ്ത്രീകൾക്കും കുട്ടികൾക്കുമുള്ള ഡീ-അഡിക്ഷൻ സെന്ററുകൾ ആരംഭിക്ക